

- తెలంగాణ ఏర్పాటుతో మారిన దశ.. దిశ
- 70వేల ఎకరాలకు ఎంజీ కేఎల్ఐ సాగునీరు
- రెవెన్యూ డివిజన్ గా ఏర్పాటు
- బీసీ గురుకుల, ఏకలవ్య పాఠశాలలు ఏర్పాటు
- వంద పడకల దవాఖాన నిర్మాణానికి భూమిపూజ
- డయాల్సిస్ కేంద్రం ప్రారంభం

ప్రగతిపథంలో 'కల్వకుర్తి'



కల్వకుర్తిలోని డిపెన్ జిమ్



తిమ్మరాశిపల్లి వద్ద నిడుగు పారుతున్న కేఎల్ఐ 29వ ప్యాకేజీ కాల్వ

కల్వకుర్తి, అక్టోబర్ 29: తెలంగాణ ఏర్పాటు తర్వాత కల్వకుర్తి నియోజకవర్గంలో నవశకం ఆరంభమైంది. నియోజకవర్గ రూపురేఖలు మారిపోయేలా అభివృద్ధి చెందుతున్నది. సాగు జలాలు కల్వకుర్తి నియోజకవర్గానికి వచ్చిన క్రమంలో వ్యవసాయ, వ్యవసాయ అనుబంధ పరిశ్రమల్లో ప్రగతి గణనీయంగా పెరిగింది. రియల్ ఎస్టేట్ వ్యాపారాలు పెరగడంతో ఉపాధి అవకాశాలు చాలావరకు మెరుగయ్యాయి. ప్రజల కొనుగోలు శక్తి గణనీయంగా పెరిగింది.

నెరవేరిన చిరకాల వాంఛ..

కల్వకుర్తివాసులు చిరకాల వాంఛ కల్వకుర్తి ఎత్తిపోతల పథకం. కల్వకుర్తి నియోజకవర్గానికి సాగునీరు అందించే ఉద్దేశంతో దాదాపు నాలుగు దశాబ్దాల కిందట శిలఫలకం వేసిన మహాత్మాగాంధీ కల్వకుర్తి ఎత్తిపోతల పథకం తెలంగాణ ప్రభుత్వం ఏర్పడే వరకు కాగితాల మీద రాతలుగానే మిగిలాయి. తెలంగాణ ప్రత్యేక రాష్ట్రం ఏర్పడిన తర్వాత కల్వకుర్తి ఎత్తిపోతల పనుల్లో వేగం పెరిగింది. ముఖ్యమంత్రి కేసీఆర్ నేతృత్వంలోని బీఆర్ఎస్ ప్రభుత్వం సాగుజలాలకు పెట్టేటట్టి వేసిన నేపథ్యంలో యుద్ధప్రాతిపదికన పెండింగ్ పనులు పూర్తయ్యాయి. 2017 నవంబర్లో కృష్ణాజలాల కల్వకుర్తి పోతల కాల్వల ద్వారా పరపళ్ల తొక్కుతూ... కల్వకుర్తి బీడు భూములను ముద్దా

దాయి. గుడిపల్లి గట్టు నుంచి ప్రారంభమైన కేఎల్ఐ 29వ ప్యాకేజీ కాల్వ కల్వకుర్తి మండలం జంగారెడ్డిపల్లి వద్ద 160 కిలోమీటర్ల వద్ద ముగిసింది. కల్వకుర్తి మండలం ఎలికట్ట సమీపంలో కేఎల్ఐ కాల్వ ప్రారంభమై జంగారెడ్డిపల్లి వద్ద ముగుస్తుంది. ఈ కాలువ ద్వారా కల్వకుర్తి మండలంలో దాదాపుగా 97వేల ఎకరాలకు సాగునీరు ప్రత్యక్షంగా, పరోక్షంగా అందుతున్నది.

29వ ప్యాకేజీకి కొనసాగింపుగా..

కల్వకుర్తి నియోజకవర్గంలోని వెల్లండ, ఆమన గల్లు, మాడ్ల మండలాలకు సాగునీరు ఇవ్వాలని స్థానిక ప్రజాప్రతినిధుల ఒత్తిడి మేరకు ముఖ్యమంత్రి కేసీఆర్ డి-82 కాల్వకు పరిపాలన అనుమతులు ఇచ్చారు. దాదాపు రూ.180కోట్లతో 58 కిలోమీటర్ల కాల్వకు నిధులు మంజూరు కావడంతో పనులు పూర్తి కావచ్చాయి. 29వ ప్యాకేజీ, డి-82 కాలువతో కల్వకుర్తి నియోజకవర్గంలో దాదాపు ప్రత్యక్షంగా, పరోక్షంగా 70వేల ఎకరాలకు సాగునీరు అందుతున్నది. కాల్వనీటితో నియోజకవర్గంలోని చెరువులు కృష్ణా సాగుజలాలలో కళకళలాడుతున్నాయి. ఇదే కాకుండా కల్వకుర్తి చుట్టుపక్కల ఏడు మండలాలకు మిషన్ భగీరథ ద్వారా తాగునీరు అందుతున్నది.

రెవెన్యూ డివిజన్ ఏర్పాటు..

ప్రత్యేక రాష్ట్రం ఏర్పాటైన తర్వాత పరిపాలనా సౌలభ్యం కోసం కల్వకుర్తిని రెవెన్యూ డివిజన్ గా ప్రభుత్వం ఏర్పాటు చేసింది. ఇందుకోసం రాష్ట్ర ప్రభుత్వం రెండు కొత్త మండలాలను ఏర్పాటు చేసింది. జడ్పర్ల నియోజకవర్గంలోని మిడ్డిల్ మండలంలోని 8 గ్రామాలను విడదీసి ఊర్వోండ మండలంగా ఏర్పాటు చేసింది. అదేవిధంగా అచ్చంపేట నియోజకవర్గంలోని వంగూరు మండలంలోని నాలుగు గ్రామాలు, కల్వకుర్తి నియోజకవర్గంలోని వెల్లండ మండలంలోని 4 గ్రామాలను కలిపి చారకొండ మండలంగా మార్చింది. కల్వకుర్తి, వెల్లండ, వంగూరు, చారకొండ, ఊర్వోండ మండలాలను కలిపి కల్వకుర్తి రెవెన్యూ డివిజన్ గా ఏర్పాటు చేశారు.

డిఎస్సీ కార్యాలయం ఏర్పాటు..

కల్వకుర్తి రెవెన్యూ డివిజన్ గా ఏర్పాటు చేసిన వెంటనే పోలీస్ డిఎస్సీ కార్యాలయాన్ని ఏర్పాటు చేశారు. ఇందుకోసం వెల్లండ మండలంలో సీఐ కార్యాలయం ఏర్పాటు చేశారు. కల్వకుర్తి, వెల్లండ సీఐ కార్యాలయాలుగా, కల్వకుర్తి, వెల్లండ, చారకొండ, ఊర్వోండ, వంగూర్ మండలాలతో కూడి

న డిఎస్సీ కార్యాలయం ఏర్పాటైంది.

గురుకులాల హాబీ గా కల్వకుర్తి..

కల్వకుర్తి ప్రాంతం ప్రస్తుతం గురుకులాలకు హాబీగా ఉంది. గత ఏడాది వెల్లండ మండల కేంద్రంలో ఏవకల్వ గురుకులం ఏర్పాటు కాగా, ఈ సంవత్సరం బీసీ గురుకుల పాఠశాల ఏర్పాటైంది. దీంతో బీసీ బాలికల పాఠశాల, కళాశాల, బీసీ బాలర పాఠశాలలు ఉన్నవి. ఇదేకాకుండా ఎస్సీ, ఎస్టీ బాలికల, బాలర గురుకుల పాఠశాల/కళాశాలలతో కొత్తగా మైనార్డ్ గురుకుల బాలికల పాఠశాల/ కళాశాల ఏర్పాటైంది.

మాడు జాతీయ రహదారులు

కల్వకుర్తి నియోజకవర్గంలో మాడు జాతీయ రహదారులు వెళ్తున్నాయి. హైదరాబాద్-శ్రీశైల రహదారి(ఎన్హెచ్ 365) కోడూడ-జడ్పర్ల రహదారి, కొత్ల నుంచి నంద్యాల(167కి) మాడు రహదారులు ఉన్నాయి. 167కి రహదారి పనులు ఈ మధ్యనే ప్రారంభమయ్యాయి. హైదరాబాద్-శ్రీశైలం, కోడూడ, జడ్పర్ల పనులు ఇదివరకే పూర్తయ్యాయి.

అభివృద్ధిలో మున్సిపాలిటీలు..

తెలంగాణ రాష్ట్రం సిద్ధించాక ఏర్పాటైన కల్వకుర్తి,

ఆమనగల్లు మున్సిపాలిటీలో అభివృద్ధి పనులు శరవేగంగా ముందుకు సాగుతున్నాయి. టీయా ఎఫ్ఐడిసీ నిధులు దాదాపు రూ.70 కోట్లతో పార్కులు, సీసీ రోడ్లు, భూగర్భ డ్రైనేజీ నిర్మించారు. చాలాకాలానిలో ప్రాధాన్యత క్రమంలో పనులు వేగవంతంగా సాగుతున్నాయి. కల్వకుర్తి మున్సిపాలిటీకి రూ.2కోట్లతో కొత్త భవనం ఏర్పాటైంది.

వంద పడకల దవాఖాన,

డయాల్సిస్ కేంద్రం

సీఎం కేసీఆర్ ఇచ్చిన హామీ మేరకు కల్వకుర్తి పట్టణంలో వంద పడకల దవాఖాన నిర్మాణానికి 20కోట్ల కిందట రాష్ట్ర వైద్య, ఆరోగ్య శాఖ మంత్రి హరీశ్ రావు శంకుస్థాపన చేశారు. అలాగే ఆమనగల్లులో 50 పడకల దవాఖాన నిర్మాణానికి శంకుస్థాపన చేశారు. కల్వకుర్తి ప్రభుత్వ కమ్యూనిటీ దవాఖానలో డయాల్సిస్ కేంద్రాన్ని ప్రారంభించారు. కడ్డాల మండల కేంద్రం లో దాదాపు రూ.1.50కోట్లతో అత్యాధునిక పోలీస్ స్టేషన్ ను నిర్మించారు. కల్వకుర్తి మున్సిపాలిటీలో తడి, పొడి చెత్త వేరు చేసి ఉపయోక్తమైన వస్తువులు, బయో గ్యాస్ తయారు చేసేందుకు సెగ్రిగేషన్ ట్యాంకు, వీధి వ్యాపారాల కోసం 56 షెడ్లు నిర్మించారు.

బీడు భూములు సస్యశ్యామలం



గువ్వలదిన్నె లో చదును చేసిన భూమి

కేటీడోడ్డి, అక్టోబర్ 29: మండలంలోని పలు గ్రామాల్లో బీడుగా ఉన్న మిట్ట పొలాలు, సాగుకు నోచుకోని పొలాలు ఇప్పుడు పచ్చని పంటలతో కళకళలాడుతున్నాయి. ఇన్నోఫ్లూ గ్రామ పొలాల్లో సాగునీరు లేక వర్షాధారంతో పండి కందులు, ఆముదం సాగు చేసేవారు. కానీ ఇప్పుడు కొండా పురం, వెంకటాపురం, గువ్వలదిన్నె, ఇర్కిచేడు, పాతపాలెం, పాగుండు, ఈర్లబండ, ముసల్దొడ్డి, నందిన్నె, మైలగడ్డ తదితర గ్రామాల్లో బీడుగా ఉన్న మిట్టపొలాలను లెవల్ చేయించి, రైతులు పంటలకు అనుకూలంగా మార్చుకుంటున్నారు. గ్రామాల్లో ఖరీఫ్ పంటల్లో అధికంగా కాటన్ సీడ్ పండిస్తుంటారు. కొందరు రైతులకు మిట్ట పొలాలు మంచిగా ఉన్నా సాగునీరు లేక సాధు పొలాల్లోనే సీడ్ పత్తులు వేసేవారు. అలా వేయడంతో



ఇర్కిచేడు శివారులో లెవల్ చేయించిన భూమిలో వేసిన వరినాట్లు

గుంట, పాతపాలెం, ఈర్లబండ, నందిన్నె, ముసల్దొడ్డి తదితర గ్రామాల పొలాలకు

- నాడు వర్షాధారానికే పరిమితమైన మిట్ట పొలాలు
- పుష్కలమైన నీటితో నేడు సాగులోకి..
- కాల్వలతో పొలాలకు జీవం..
- వరప్రదాయినిగా నిలిచిన ర్యాలంపాడు డ్యాం
- భూములను లెవల్ చేసుకుంటున్న రైతులు
- జలకళ ను సంతరించుకున్న కేటీడోడ్డి మండలం

సా గునీరు పుష్కలంగా అందుతున్నది. దీంతో బీడువారిన భూములన్నీ సాగులోకి వచ్చాయి. **ఎకరాలు రూ.5వేలు పెట్టుబడి..** ఐదేండ్లుగా పంటలకు సాగునీటితో పాటు రైతులకు పెట్టుబడి సాయంగా రైతుబంధు పథకం కింద ప్రభుత్వం ఎకరాలు రూ.5వేలు రైతులకు అందజేస్తున్నది. దీంతో రైతులకు వ్యవసాయంపై మరింత శ్రద్ధ పెరిగింది. మండలంలో సాగునీరు పుష్కలంగా ఉండటంతో ఇప్పటికే సాగు పెరిగింది. ఏటా రెండు పంటలకు పెట్టుబడి సాయం అందుతుండటంతో రైతులు ఉత్సాహంగా ఉన్నారు.

కేసీఆర్ సార్ కు రుణపడి ఉంటాం..



కేసీఆర్ సార్ కి మేము రుణపడి ఉంటాం. ఏళ్లుగా మేము వ్యవసాయం చేస్తున్నాం. కానీ ఏ ముఖ్యమంత్రి కూడా రైతుల గురించి ఇంత ఆలోచించలేదు. బీడుగా ఉన్న మా ఎకరా పొలాన్ని మూడేండ్లుగా సాగులోకి తెచ్చాం. పంట కోసం బీడుగా ఉన్న పొలాన్ని లెవల్ చేయించాం. ఐదేండ్లుగా మా పొలానికి సాగునీరు పుష్కలంగా అందుతుంది.

- కే.ఈరన్న, రైతు గువ్వలదిన్నె

పెట్టుబడి సాయం అభినందనీయం

రైతులకు సాగునీరు పుష్కలంగా సాగునీరు అందించడమే కాకుండా రైతుబంధు పథకం కింద పంటలకు రూ.5వేలు పెట్టుబడి సాయం చేయడం అభినందనీయం. ప్రభుత్వమే పెట్టుబడి సాయం ఇస్తుందంటే ఎక్కడా వినలేదు. రైతులను రాజును చేయడం సీఎం కేసీఆర్ వల్లనే సాధ్యమైతుంది. సీఎం సారుకు రుణపడి ఉంటాం.



- పరశు, రైతు వెంకటాపురం